



TÜRKIÝEDE TÜRKMENISTANYŇ EKSPORT HARYTLARYNYŇ SERGISI GEÇIRILER

nyň görkezilişini, Magtymguly adyndaky milli sazly drama teatry tarapyndan sahnalaşdyrylan “Şaşenem-Garyp” operasynyň görkezilişini geçirmek göz önünde tutulýar. Şeýle hem hepdelige gatnaşyjylaryň paýtagtymyzdaky “Magtymguly Pyragy” medeni-seýitgah toplumynda beýik şahyryň ýadygärtligine gül goýmak dabarasyna gatnaşmalary meýilleşdirilýär.

Ministrler Kabinetiniň Başlygynyň orunbasary B.Orazdurdyýewa 15 – 19-njy iýun aralygynda paýtagtymyzda geçiriljek küşt boýunça halkara ýaryşa taýýarlyk görüşi barada hasabat berdi. Belenlişi ýaly, sport arkaly parahatçylygy dabaralandyrmakda Halkara parahatçylyk we ynanyşmak ýylynyň möhüm wakasyna öwürüljek bu ýaryşa dünýäniň köp sanly döwletlerinden, şeýle-de Türkmenistandan 8, 10 we 12 ýaşly türgenler gatnaşarlar.

Hormatly Prezidentimiz Serdar Berdimuhamedow sanly ulgam arkaly Ministrler Kabinetiniň nobatdaky mejlisini geçirdi. Onda döwlet durmuşyna degişli birnäçe meselelere garaldy. Ministrler Kabinetiniň mejlisinde Mejlisiň Başlygy hem-de Ministrler Kabinetiniň Başlygynyň orunbasarlarynyň hasabatlary diňlenildi.

EKOLOGIÝA HYZMATDAŞLYGY IŞJEŇLEŞDIRILER

Ministrler Kabinetiniň Başlygynyň orunbasary, daşary işler ministri R.Meredow Türkmenistanyň halkara ekologiýa hyzmatdaşlygy babatda alnyp barylýan işler barada hasabat berdi. Ahlumumy ekologiýa hyzmatdaşlygy babatda howa, tebigaty goramak meseleleriniň ähmiýeti nygtaldy. Şunuň bilen birlikde, 2024-nji ýylyň noýabrynda Baku şäherinde geçirilen BMG-niň Howanyň üýtgemegi baradaky Çarçuwalý konwensiýasyna gatnaşyjy taraplaryň 29-njy maslahatynda (COP29) hem 9 resminamanyň kabul edilendigi belendi. Ýurdumyzyň bu maslahatyň resminamalaryna goşulmagynyň mümkinçiliklerine seretmek maksady bilen, olary öwrenmek boýunça şu ýylyň 21-nji iýunynda paýtagtymyzda daşky gursawy goramak meseleleri boýunça pudagara toparyň mejlisini geçirmek teklipleri edilýär. Şeýle-de häzirki wagtda Birleşen Milletler Guramasynyň Baş Assambleýasynyň 80-nji sessiýasynda Türkmenistanyň ileri tutulýan garaýyşlaryny taýýarlamak boýunça işler alnyp barylýar. Hazar sebitiniň ekologiýa howpsuzlygy baradaky meselä üns çeken.

kildi. Şundan ugur almak bilen, Hazarýaka döwletleriň daşary işler ministrleriniň duşuşygyny hem-de döwlet Baştutanlarynyň nobatdaky sammitini geçirmek boýunça işleri işjeňleşdirmek teklipleri edilýär. Şunuň bilen birlikde, Hazar ekologiýa başlangyjynyň Konsepsiýasynyň taýýarlanylýandygy we onuň ähli kenarýaka döwletleriň garamagyna iberilendigi aýdyldy.

Türkmenistan sebitde 2021 – 2025-nji ýyllar üçin Aral boýunça Milli maksatnamany kabul eden ýeketäk döwletdir. Şol resminamanyň amala aşyrylmagy, şeýle hem 2026 – 2030-njy ýyllar üçin täze maksatnamanyň taslamasynyň taýýarlanylýandygy bilen bagly meseleleri ara alyp maslahatlaşmak üçin şu ýylyň 27-nji iýunynda Aşgabat şäherinde daşky gursawy goramak meseleleri boýunça pudagara toparyň mejlisini geçirmek teklipleri edilýär. Türkmenistanyň Halkara suw akarlarynyň gämi gatnawсыz görnüşlerini peýdalanmagyň hukuky hakynda Konwensiýa goşulmagy baradaky meselä seretmegiň maksadalaýykdygyny aýtdy. Bu resminama degişli ulgama hukuk düzgünlerini kesgitläýär. Bu meseläni şu ýylyň 5-nji iýulynda Türkmenistanyň Suw hojalygy baradaky döwlet komitetinde geçiriljek pudagara mejlisiň gün tertibine goşmak teklipleri edilýär. BMG-niň degişli edaralary bilen bilelikde Türkmenistanyň ýaşlarynyň howanyň üýtgemegi boýunça başlangyjalarynyň 2025-nji ýyl üçin “Yol kartasy” işlenip taýýarlanylýdy. Şunuň bilen baglylykda, bu resminamany tassyklamak üçin Hökümet derejesine çykarmak teklipleri edilýär.

“SANLY ÇÖZGÜT-2025” TASLAMA BÄSLEŞIGI GEÇIRILER

Ministrler Kabinetiniň ýanyndaky Ulag we kommunikasiýalar agentliginiň Baş direktory M.Çakyýew “Sanly çözügüt – 2025” atly innowasion taslamalaryň bäsleşigini geçirmek boýunça alnyp barylýan işler barada hasabat berdi. Belenlişi ýaly, ýurdumyzda zehinli ýaşlary ýüze çykarmak maksady bilen guralýan bu bäsleşigi emeli aň, robototehnika we awtomatizasiýa, “akylly” oba hojalyk tehnologiýalary, “akylly” şäher, bilim we elektron okuw, sanly lukmançylyk hem-de hyzmatlar ulgamy ýaly ugurlar boýunça geçirmek meýilleşdirilýär. Bäsleşikde hödürleňiljek taslamalar milli ykdysadyýetimizniň dürli pudaklaryna sanly çözügütleri we täze işläp taýýarlamalary ornaşdyrmakda möhüm ähmiýete eýe bolar.

Mejlisde döwlet durmuşyna degişli başga-da birnäçe möhüm meselelere seredildi we olar boýunça degişli çözügütler kabul edildi.

Iki bilen, Mejlisiň Başlygy D.Gulmanowa çykyş edip, ýurdumyzy durmuş-ykdysady taýdan ösdürmek boýunça kabul edilen maksatnamalardan ugur alyp, döwletimiziň ykdysady, syýasy, medeni durmuşynyň dürli ugurlaryna degişli kanun taslamalaryny taýýarlamak boýunça alnyp barylýan işler barada maglumat berdi. Mejlisiň deputatlary daşary ýurtlaryň parlamentleriniň hem-de halkara guramalaryň wekilleri bilen ikitaraplaýyn gyzylanma döredýän meseleler boýunça hyzmatdaşlyk gatnaşyklaryny alyp barýarlar.

Ministrler Kabinetiniň Başlygynyň orunbasary H.Geldimyradow Birleşen Milletler Guramasy we onuň ýöriteleşdirilen düzümleri bilen köpugurly hyzmatdaşlygy pugtalandyrmak ugrunda alnyp barylýan işler barada hasabat berdi.

Belenlişi ýaly, Zähmet we ilaty durmuş taýdan goramak ministrligi bilen BMG-niň Ösüş maksatnamasynyň arasynda durmuşy geçirilýän degişli sebitleýin taslamanyň ikinji tapgyrynyň çäklerinde Aşgabat şäherinde we welaýatlaryň 6 etrabynda ýerleşýän, şu ministrligiň garamagyndaky zähmet we ilatyň iş üpjünçilik bölümlerinde okuw-maglumat merkezlerini döretmek göz önünde tutulýar. Munuň özi ýurdumyzda ýaşlara degişli hünär okuwlaryny geçmek arkaly olaryň mümkinçiliklerini giňeltmäge we beýleki maksatlara gönükdirilendir.

TÜRKIÝEDE TÜRKMENISTANYŇ EKSPORT HARYTLARYNYŇ SERGISI GEÇIRILER

Ministrler Kabinetiniň Başlygynyň orunbasary

N.Atagulyýew Türkiýe Respublikasynda Türkmenistanyň eksport harytlarynyň sergisini geçirmäge görüliş taýýarlyk işleri barada hasabat berdi. Belenlişi ýaly, sergide ýokary hilli, bäsdeşlige ukyply harytlar bilen birlikde, ýurdumyzyň eksport mümkinçilikleriniň täze maksatnamalaýyn ugurlary, maýa goýum taslamalary tanyşdyrýar. Sergä Türkmenistanyň eksport, maýa goýum ugurly pudaklarynyň, Senagatçylyk we telekeçiler birleşmesiniň agzalarynyň gatnaşmalary göz önünde tutulýar. Munuň özi söwda-ykdysady, maýa goýum, ulag-logistika we beýleki ugurlarda hyzmatdaşlygy giňeltmäge mümkinçilik döredýär. Şeýle hem wise-premier ýurdumyzyň wekilýetiniň Russiýa Federasiýasynda geçiriljek halkara ykdysady foruma gatnaşmagy boýunça degişli işleriň alnyp barylýandygyny aýtdy.

MEDENIÝET HEPEDELIGINE TAYYARLYK GÖRÜLÝÄR

Ministrler Kabinetiniň Başlygynyň orunbasary B.Seýidowa Medeniýet we sungat işgärleriniň hem-de Magtymguly Pyragynyň şygryýet günü mynasybetli şu ýylyň 22 – 27-nji iýuny aralygynda Ahal welaýatynda Medeniýet hepdeligini geçirmäge görüliş taýýarlyk işleri barada hasabat berdi.

Belenlişi ýaly, hepdeligiň çäklerinde dürli mazmunly medeni çäreleri, şol sanda Nowruz ýaýlasyndaky “Türkmeniň ak öýi” binasynynda Medeniýet hepdeliginiň açylyş dabarasyny, konsertleri, aýdym-sazly çykyşlary, maslahatlary, sergileri, döredijilik duşuşyklaryny, şygryýet agşamlaryny, filmleriň we sahna oýunlary-

matdaşlyk ýörelgeleri esasynda ösdürilýändigini tassyklady.

Dürli saparlaryň we halkara çäreleriň çäklerinde geçirilýän ikitaraplaýyn duşuşyklaryň ähmiýetini bellemek



bilen, M.Bäşimowa hyzmatdaşlygyň anyk ugurlaryny kesgitlemek üçin şeýle geňeşmeleriň möhümdigini belledi.

Söwda-ykdysady ugurda, şol sanda energetika, nebit we gaz senagaty, “ýaşyl” tehnologiýalar we oba hojalygy ýaly

pudaklarda hyzmatdaşlygy ösdürmäge umumy gyzylanma beýan edildi.

Medeniýet we bilim ulgamlarynda hyzmatdaşlygy ösdürmegiň geljegini aýratyn ähmiýet berildi.

Duşuşykda taraplar Türkmenistan bilen Wenesuelanyň arasynda diplomatik gatnaşyklaryň ýola goýulmagynyň 30 ýyllygyna bagyşlanan çäreleri gurnamak we geçirmek meselesini hem ara alyp maslahatlaşdylar.

Şol gün Türkmenistanyň DIM-iň binasynynda Türkmenistanyň Daşary işler ministrligi bilen Wenesuela Boliwarian Respublikasynyň Daşary işler ministrligi arasynda syýasy geňeşmeleriň mehanizmini döretmek boýunça Özara düşünişmek hakynda Ähtnama gol çekmek dabarasyny geçirildi.

TÜRKMENISTAN BILEN WENESUELA ÄHTNAMA GOL ÇEKDI

Türkmenistanyň DIM-de Türkmenistanyň bilen Wenesuelanyň daşary syýasat edaralarynyň arasynda syýasy geňeşmeler geçirildi. Türkmen tarapynda Türkmenistanyň daşary işler ministri-niň orunbasary Mähri Bäşimowa, Wenesuelanyň wekilýetine Wenesuela Boliwarian Respublikasynyň daşary işler ministri-niň orunbasary Tatýana Pýu Morena ýolbaşçylyk etdi.

Gepleşikleriň dowamynda ikitaraplaýyn gün tertibi boýunça netijeli pikir alyşmalar geçirildi, iki ýurduň arasyndaky syýasy-diplomatik dialogyň derejesi, şeýle hem ozal gazanylan ylalaşyklaryň ýerine ýetirilişi ara alnyp maslahatlaşyldy. Türkmenistan bilen Wenesuelanyň arasyndaky gatnaşyklaryň özara hormat goýmak, deňhukuklylyk we özara bähbitli hyz-

TÜRKMENISTAN RUSSIÝADA GEÇIRILJEK HALKARA YKDYSADY FORUMA GATNAŞAR

Hormatly Prezidentimiz sanly ulgam arkaly Ministrler Kabinetiniň nobatdaky mejlisini geçirdi. Şol mejlisde Russiýada geçiriljek halkara ykdysady foruma gatnaşmaga görüliş taýýarlyk barada hasabat berildi.

Ministrler Kabinetiniň Başlygynyň orunbasary Nökerguly Atagulyýew Hökümet mejlisinde öňde boljak foruma gatnaşmak üçin taýýarlyk görülişini belledi.


Hormatly Prezidentimiziň Ministrler Kabinetiniň mejlisinde gol çeken Buýrugyna laýyklykda, Ministrler Kabinetiniň Başlygynyň orunbasary Nökerguly Atagulyýewiň ýolbaşçylygyndaky wekilýet 2025-nji ýylyň 17-21-nji iýuny aralygynda Russiýa Federasiýasynda gulluk iş saparynda bolar.



Russiýanyň Sankt-Peterburg şäherinde iri halkara ykdysady forum geçiriler. Bu forum 1997-nji ýyldan bäri geçirilip, 2005-nji ýyldan bäri foruma Russiýanyň Prezidenti hem gatnaşyp gelýär. Forumada dünýäniň 100-den gowrak döwletinden 14 müňden gowrak wekilýet gatnaşar.

Russiýanyň daşary işler ministri Türkmenistana geler

Russiýanyň daşary işler ministri Sergeý Lawrow iýun aýynyň ahyrýnda Aşgabat şäherine resmi sapar gurar. bu barada Russiýanyň Türkmenistandaky ilçisi Iwan Wolynkin Russiýanyň gäni mynasybetli resmi kabul edişlikde ygylan etdi. “Häzirkir wagtda Russiýa Federasiýasynyň daşary işler ministriniň Türkmenistana resmi



sapary üçin işjeň taýýarlyk görüldü. Sergeý Wiktorowiç Lawrow iýun aýynyň ahyrýnda Aşgabat şäherine geler” - diýip, ilçä belledi.

Wolynkin taraplaryň arasyndaky yzygiderli gepleşikleriň Russiýa bilen Türkmenistanyň arasyndaky ähli döwletara gatnaşyklarynyň ösdürilmegine uly itergi berýändigini belledi.

Türkmenistan bilen Russiýanyň haryt dolanyşygy 1,6 milliarddan geçýär

Aşgabatda Russiýanyň gäni mynasybetli resmi kabul edilme dabarasý geçirildi. Bu dabarany Russiýanyň Türkmenistandaky ilçihanasý gurnady diýip, Türkmenistan habarlar portaly habar berýär.

Dabaranyň myhmanlaryny mübärekläp, Russiýanyň Türkmenistandaky ilçisi Iwan Wolynkin, Russiýanyň gäni ýurduň esasy döwlet baýramy bolup, halkyň bitewüligini alamatlandyryandygyny belledi.

Ol çykyşynda Russiýa bilen Türkmenistanyň arasynda strategik hyzmatdaşlygyny yzygiderli ösdürilýändigini aýtdy.

Ilçiniň bellemegine görä, Russiýa bilen Türkmenistanyň gatnaşyklary ikitaraplaýyn ykdysady we medeni-ynsanperwer hyzmatdaşlygyny yzygiderli ösdürilmegine



ýardam edýär.

Ilçä şeýle-de, iýun aýynyň ahyrýnda Russiýanyň daşary işler ministri Sergeý Lawrowyň resmi saparynyň garaşylýandygyny mälim etdi.

Türkmenistanyň Hökümetiniň adyndan Ministrler Kabinetiniň Başlygynyň orunbasary Hojamyrat Geldimyradow çykyş etdi.

Geldimyradow çykyşynda, garaşsyzlyk ýyllarynda ýurtlaryň arasyndaky haryt dolanyşygynyň 60 milliard dollardan geçenligini aýtdy.

2025-nji ýylyň alty aýynyň maglumatlaryna görä, söwda müçberi 58% ýokarlandy. Russiýa Türkmenistanyň esasy söwda hyzmatdaşlarynyň biri bolup, ýyllyk haryt dolanyşygy 1,6 milliard dollardan ýokarydyr.

Hyzmatdaşlyk syýasaty, ykdysadyýeti, medeniýeti we ylmy öz içine alýar. Energetika, ulag we sanly ykdysadyýet ugurlarynda hyzmatdaşlyk üçin uly mümkinçilikler bar. Bilim ulgamyndaky hyzmatdaşlyk hem üstünlikli ösýär.



Hormatly Prezidentimiz Serdar Berdimuhamedow

Ahal welaýatynyň Ak bugdaý etrabynda iş saparyny amala aşyryp, welaýatyň çäklerinde galla oragynyň depgini bilen tanyşdy hem-de etrabyň Magtymguly daňhan birleşiginde bugdaý oragyna ak pata berdi. Munuň özi ýurdumyzda döwletli tu-

tumlaryň rowaçlyklara beslenýändiginiň nobatdaky beýanyna öwrüldi.

Ir bilen döwlet Baştutanymyz Ahal welaýatynyň Ak bugdaý etrabyň Magtymguly daňhan birleşiginiň ak ekin meýdanlaryna geldi. Bu ýerde hormatly Prezidentimizi ýurdumyzyň oba hojalyk toplumynyň ýolbaşçylary, Magtymguly daňhan birleşiginiň gal-

Elektromobiller dünýä awtoparkyny üýtgedýär

2024-nji ýylda dünýäde 17 milliondan gowrak elektromobil satyldy – bu satylan ähli awtoulaglaryň 20%-den gowragy. 2025-nji ýylda bu san 20 milliondan geçip biler. Diýmek, her satylan dördünji awtoulag elektrikli bolar diýip, “Kazinform” agentligi ykdysady barlaglar institutyna (ERI) salgylanyp habar berýär. Halkara Energetika Agentliginiň (HEA) çaklamasyna görä, 2030-njy ýyly çenli satylan elektromobilleriň paýy 40%-den geçer.

Elektromobilleriň ösmeginiň esasy sebäbi – bahalaryň peselmegi. Öň olar benzin bilen işleýän awtoulaglardan has gymmatdy, ýöne häzirkir wagtda ýagdaý üýtgeýär. Esasan-da Hytaýda bahalar çalt peselýär. 2024-nji ýylda ol ýerde satylan elektromobilleriň üçden iki bölegi şol bir ululykdaky ben-

zinli awtoulaglardan has arzan boldy. Munuň sebäbi ähli bölekleriň – çig mal gazyp almakdan we işlemekden başlap, akumulýatorlary we awtoulaglary ýygnamaga çenli – içkeri önümçiligiň gowy ýola goýulmagydyr.



Ýewropada we ABŞ-da elektromobiller heniz heniz gymmat, ýöne tapawut hem bu ýerlerde kem-kemden azalýar. Germaniýada ortaça elektromobil adaty awtoulagdan takmynan 20% gymmat, ABŞ-da bolsa 30%.

TÜRKMENISTANYŇ PREZIDENTINIŇ AHAL WELAÝATYNA IŞ SAPARY

laçy kärendeçisi mähirli garşyladylar.

Kärendeçi daňhan ekerançylaryň netijeli zähmet çekmegi ugrunda amatly şertleriň döredilýändigini, döwletimiziň bugdaýdan we beýleki oba hojalyk ekinlerinden bol hasyl almak ugrunda yzygiderli tagalla edilýändigini nygtap, hormatly Prezidentimizden öz yhlasly zähmeti bilen ýetişdiren bugdaý hasylyny ormaga ak pata bermegini haýyş etdi.

Hormatly Prezidentimiz kärendeçiniň haýyşy boýunça birkemsiz hasyl toplan bugdaýy orup, galla oragyna badalga berdi.

Hormatly Prezidentimiziň ak patasy bilen ýurdumyzyň toprak-howa şertlerine laýyk gelýän we häzirkir zamanyň telematik enjamlary bilen üpjün edilen kuwwatly tehnikalara hem bereketli hasylyň oragyna girşdiler. Hormatly Prezidentimiz Magtymguly daňhan birleşiginiň bugdaý meýdanýnda galla oragynyň alnyp barlyşyny synlady.

Döwlet Baştutanymyz galla kombaýnalarynyň işini synlaýan pursatlarynda ýetişdirilen hasylyň kesgittenen möhletlerde ýygnaýp alynmagy babatda wise-premýer T.Atahallyýewe birnäçe tabşyryklary berdi. Oba hojalyk önümlerini öndürjiler üçin dünýä meşhur kompaniýalaryň ýokary öndürjilikli tehnikalarynyň we gurallarynyň satyn alnyandygyny belläp, hormatly Prezidentimiz oba hojalyk tehnikalarynyň örän netijeli ulanylmalydygyna ünsi çekdi.

Soňra hormatly Prezidentimiz bu ýer-

de guralan gök-bakja we miwe önümleriniň, däneli ekinleriň görnüşleriniň, çörek we çörek önümleriniň sergisi bilen tanyşdy. Sergidäki çörek önümleriniň bugdaýyň şu ýylky ilkinji hasylyndan taýýarlanylýandygy habar berildi. Şunda çörek önümleriniň ýokary hili önümçilige täze ornaşdyrylan görnüşleriniň has tapawutlydygyny nygtamak gerek.

Şeýle hem hormatly Prezidentimiz bu ýerde pudaga täze gelip gowşan häzirkir zaman tehnikalaryny synlady. Döwlet Baştutanymyz gallaýy kärendeçi I.Akmyradowyň alyp barýan işi, maşgala ýagdaýy bilen gyzylanyp, onuň kärende ýerinde ýetişdirilen hasylyň derejesine üns berdi.

Kärendeçi hormatly Prezidentimiziň hem-de Gahryman Arkadagymyzyň döredýän mümkinçilikleriniň netijesinde tutanýerli zähmet çekmek üçin ähli şertleriň üpjün edilýändigini nygtady. Ol 2010-njy ýyldan bäri maşgala agzalary bilen kärendä alan ýerinde bugdaý we gowaça ösdürüp ýetişdirýändigini aýtdy.

Şeýle hem ol özüniň 62 gektar kärende ýeriniň bardygyny, 2025-nji ýylyň hasyly üçin 42 gektara bugdaý, 20 gektara bolsa gowaça ekendigini, bugdaý meýdanynyň her gektaryndan 40 sentnere golaý hasyla garaşýandygyny habar berdi.

Hormatly Prezidentimiz bu ýerde yhlasly zähmeti bilen sahawatly toprakdan bol hasyl öndürýän kärendeçi öz sowgatlaryny gowşurdy.

Daşoguz we Balkan welaýatlarynda bugdaý oragy başlandy

Ýurdumyzyň Daşoguz we Balkan welaýatlarynyň bugdaý meýdanlarynda orak möwsümine badalga berildi. 29-njy maýda geçirilen Ministrler Kabinetiniň mejlisinde hormatly Prezidentimiz Serdar



Berdimuhamedowyň beren ak patasyndan ruhlanan ekerançylar ösdürilip ýetişdirilen bereketli bugdaý hasylyny gysga wagtda we ýitgisiz ýygnaýp almaga maksat edinýärler.

2025-nji ýylda ýurdumyzyň gal-

laçy daňhanlarynyň 690 müň gektar ýerden azyklyk bugdaýyň 1 million 400 müň tonnasyny ýygnaýp almaga mejil-leşdirýändigini bellemek gerek.

Demirgazyk sebitiň ekerançylarynyň öňünde 145 müň gektar bugdaý ekilen meýdandan 265 müň tonna hasyl almak wezipesi goýlandy. Günübatar sebitiň gallaýlary barada aýdylanda, olaryň döwlet öňündäki borçnamasy 50 müň gektar ýerden 80 müň tonna bugdaý hasylyny almaga deňdir.

Aslyly däbe görä, hormatly ýaşullar Beýik Biribardan hasyl möwsüminiň üstünlikli geçirilmegini dileg etdiler. Soňra il sylagly ýaşullar ýaş nesliň wekilleriniň uzadan oraklaryny alyp, “Harmanyňyza bereket, çäjiňize bereket!” diýen sözler bilen ilkinji bugdaý sünbüllerini ordular hem-de orlan bugdaý bogdagyny kombaýnçylara berdiler.

“EKSP-2025”: Türkmenistanyň pawilyonynyň meşhurlygy artýar

Mälim bolşy ýaly, Ýaponiýanyň Osaka şäherinde “EKSP – 2025” Bütindünýä sergisi öz işini dowam etdirýär. Halkara sergisine işjeň gatnaşýan Türkmenistan döwletimiz ilkinji bolup, “EKSP – 2025” Bütindünýä sergisinde özüniň Milli gününü belledi.

Osakada dowam edýän bütindünýä sergisiniň çäklerinde iň köp meşhurlyk gazanan pawilyonlaryň biri hem Türkmenistanyň pawilyony boldy. Ýaponiýanyň “ABC” teleaýlymynyň habaryna görä, geçirilen jemgyýetçilik pikir sorasmasynyň netijesine laýyklykda, Türkmenistanyň Milli pawilyony iň köp gelim-gidimli pawilyonlaryň hatarynda hormatly 3-nji orny eýeledi. Diňe 31-nji maýda “EKSP – 2025” Bütindünýä sergisiniň 190 müň gatnaşyjynyň 24 müňden gowragy Türkmenistanyň pawilyonyna baryp gördi. Bu hem türkmen pawilyonynyň meşhurlygyny artdyrýar.

Türkmenistanyň pawilyony 3 gatdan ybarat bo-



lup, onuň döwrebap tehnologiýalar bilen üpjün edilen birinji gatynda Türkmenistanyň taryhy, medeniýeti, ykdysady ösüşleri we tebigy baýlyklary bilen tanyşdyrýan immersiw görkezme zaly ýerleşýär.

Pawilyonyň ikinji gatyň merkezinde ýurdumyzyň dermanlyk ösümlükleriniň sergisine aýratyn



orun berlipdir. Pawilyonyň üçünji gatynda bolsa, türkmen aşhanasynyň baý hem-de lezzetli tagamlaryndan dadyp görmek mümkinçiligi döredilendir.

“EKSP – 2025” Bütindünýä sergisi Osakada 13-njy ýuldan 13-nji oktyabrýana çenli dowam eder.

Türkmenistan IV Daşkent halkara maýa goýum forumyna gatnaşdy

Özbeigistanyň paýtagty Daşkentde sebitleýin maýa goýum gün tertibiniň esasy wakyasy bolan IV Daşkent halkara maýa goýum forumy geçirildi. Bu forum halkara maýadarlary, hökümet wekilleri, maliýe guramalary we işewürlük dünýäsi bilen hyzmatdaşlygy giňeltmek üçin möhüm mejdança bolup durýar.

2025-nji ýylda forum taryhda ilkinji gezek bu derejede giň gerimli görnüşde geçirilýär. Halkara jemgy-

orunbasary Nökerguly Atagulyýew.

Şeýle hem iri halkara maliýe guramalarynyň ýolbaşçylary: Ýewropa Tazeleniş we ösüş bankynyň Prezidenti Odil Reno-Basso we beýlekiler gatnaşýarlar.


Bu ýylky forumda dünýäniň 100-e golaý ýurdunyň wekillerini öz içine alýan 8 müňden gowrak wekiliýet, şol sanda 3 müň töweregi daşary ýurtly myhman gatnaşýar. Bu bolsa Özbeigistanyň maýa goýum üçin ynamdar we çalt ösýän ýurt hökmünde abraýynyň ýokarlanýandygyny görkezýär.

Forumyň esasy aýratynlyklaryndan biri – Özbeigistanyň senagat we maýa goýum mümkinçilikleriniň ilkinji milli sergisiniň geçirilmegidir. Bu sergide nebit-himiýa, maşyn gurluşygy, gurluşyk senagaty we azyk önümligi ýaly çalt ösýän 10-dan gowrak pudakdan 90 kompaniýa gatnaşýar. Sergi maýadarlara hyzmatdaşlyga taýýar taslamalar bilen tanyşmaga mümkinçilik berýär.

Forum halkara derejede giňden şöhletlendirilýär – 31 ýurtdan 114 akkreditasiýaly žurnalist we media hünärmenleri gatnaşýar. Olaryň hatarynda “CNN” (ABŞ), “Euronews” (ÝB), “The Guardian” (Beýik Britaniýa), ZDF (Germaniýa), “Al Jazeera” (Katar), “Diplomat Magazine” (Niderlandlar), “EU Reporter” (Belgiýa), “Daily Times” (Pakistan) we “Doha News” (Katar) ýaly öňdebaryjy habar serişdeleri bar.

"Daýhanbank": bank kartlarynyň sany 2 milliondan geçdi

Türkmenistanyň bank ulgamynda «Internet-bank», «Mobil-bank» we «Elektron söwda» hyzmatlarynyň üsti bilen amallary ykjam telefon arkaly çalt we amatly ýagdaýda ýerine ýetirmek mümkinçiligi döredildi. Häzir müşderiler bu hyzmatlaryň mümkinçiliginden giňden peýdalanýarlar. Sanly ulgamy ösdürmekde bu hyzmatlary yzygiderli kämilleşdirmek boýunça degişli işler alnyp barylýar. Bu barada “Türkmenistan” gazetiniň habary berýär.



2025-nji ýylyň ýanwar – aprele aýlarynda Türkmenistanyň «Daýhanbank» döwlet täjirçilik banky tarapyndan bankomatlaryň, töleg terminalarynyň, şeýle hem «Internet-bank», «Mobil-bank», «Elektron söwda», «Halkbank terminal» we «Menzilara bank» sanly hyzmatlary arkaly geçirilen nagt däl hasaplaşyklaryň möçberi 1 856,6 million manada ýetdi. Şeýlelikde, bu görkeziji bellenen meýilnamadan 874,9 million manat

ýa-da 89,1 göterim ýokarlandy. Munuň özi ýetilen sepgidiň, geçen ýylyň degişli döwri bilen deňeşdirilende, 1,9 esseden hem artandygyny görkezýär.

Türkmenistanyň «Daýhanbank» döwlet täjirçilik banky boýunça 2025-nji ýylyň 1-nji maýy ýagdaýyna görä, «Internet-bank» we «Mobil-bank» ulgamlaryna birikdirilen müşderileriň sany degişlilikde 435,6 müňe we 16,9 müňe ýetdi, bu görkezijiler, geçen ýylyň degişli döwri bilen deňeşdirilende, 9,6 we 12 göterim artdy. Bu ýagdaý raýatlarymyzyň nagt däl hasaplaşyklar arkaly geçirilýän amallara islegleriniň günsaýyn artýandygyna şaýatlyk edýär.

2025-nji ýylyň 1-nji maýyna çenli Türkmenistanyň «Daýhanbank» döwlet täjirçilik banky boýunça ýurdumyzyň bank kart ulgamynda hasaba alnan bank kartlarynyň sany 2 123,5 müňe golaý bolup, geçen ýylyň degişli döwri bilen deňeşdirilende, 5,8 göterim ýokarlandy.

Bank tarapyndan hödürülenýän karzyň beýleki görnüşleri üçin ýüztutmalary bankyň www.dayhanbank.gov.tm resmi web saýtynyň üsti bilen kabul etmek ýola goýlandy. 2025-nji ýylyň 1-nji maýy ýagdaýyna görä, «Onlaýn-karz» ýüztutmalary arkaly jemi 5,4 müňden gowrak müşderi hasaba alnyp, berlen karzlaryň möçberi 152 742,6 müň manada deň boldy.

Türkmenistan zähmet ulgamynda halkara guramalary bilen hyzmatdaşlygy işjeňleşdirýär

Türkmenistanyň wekiliýeti Ženewada geçirilýän Halkara Zähmet Maslahatynyň 113-nji mejlisiniň çäklerinde 2025-nji ýylyň 5-nji iýunynda möhüm halkara guramalar bolan Halkara İş berijiler Guramasy we Halkara Kärdeşler Arkalaşyklaryň Konfederasiýasy bilen birnäçe ikitaraplaýyn duşuşyklary geçirdi.

Türkmenistanyň zähmet we ilaty durmuş taýdan goramak ministri Muhammetseýit Sylapow Halkara İş berijiler Guramasyň Baş sekretary Roberto Suares-Santos bilen geçiren duşuşygynda hyzmatdaşlygyň giňeldilmeği, tehniki goldawly berilmegi we milli iş berijileriň halkara mejdançalaryna işjeň gatnaşmagy baradaky meseleleri ara alyp maslahatlaşdy. Türkmen tarapy Halkara İş berijiler Guramasy bilen mundaň beýläk hem hyzmatdaşlygy dowam etdirmäge taýýardygyny aýdyp, bilelikdäki başlangyçlaryň ähmiýetini we işewürligiň sosial ulgamyň geçirýän özgertmelerine işjeň gatnaşygynyň ähmiýetini nygtady.

Halkara Kärdeşler Arkalaşyklaryň Konfederasiýasynyň ýolbaşçysy Ljuk Triangl bilen geçirilen duşuşykda döwlet, iş berijiler we kärdeşler arkalaşyklaryň arasynda üçtaraplaýyn hyzmatdaşlygyň ösdürilmegine aýratyn üns berildi. Türkmenistandaky kärdeşler



arkalaşyklarynyň Halkara Kärdeşler Arkalaşyklaryň Konfederasiýasyna agza bolmak mümkinçilikleri, şeýle hem dialogy giňeltmek boýunça ädimler ara alnyp maslahatlaşyldy. Milli kärdeşler arkalaşyklarynyň halkara we sebit derejesindäki işjeňligi, şeýle hem ýurduň durmuş syýasatynyň kemala gelmegindäki orny aýratyn bellenildi.

1.6 milliondan gowrak zyýaratçylar hajy boldular

2025-nji ýylda haj möwsümünde 1 million 673 milliondan gowrak zyýaratçylar hajy bolmak bagtyna eýe boldular. Bu barada Saud Arabystanynyň Baş statistika müdirligi habar berýär.

Üstümizdäki ýylda haj parzyny berjaý etmek üçin 171 döwletden 1.5 milliondan



gowrak zyýaratçylar Saud Arabystanyna bardylar. Şolaryň 166 müňden gowragy Saud Arabystanynyň raýaty hem-de bu ýurtda ýaşaýan daşary ýurtlylar bolup durýar.

Hasabata görä, hajy bolmak bagtyna miýesser bolanlaryň 877 müňden gowragy erkekler, 795 müňden gowragy bolsa zenan zyýaratçylardyr.

2025-nji ýylda haj parzyny berjaý etmek üçin mukaddes topraklara zyýaratçylar uçar gatnawlary bilen geldiler. Şeýle zyýaratçylaryň sany 1.4 milliondan gowrakdyr. 66 müňden gowrak zyýaratçy gury ýer, 5100 zyýaratçy bolsa, deňiz ulagy bilen Mekgä bardylar.

Mälim bolşy ýaly, asylyly däbe görä, şu ýyl mukaddes Gurban baýramynyň bellenilýän günlerinde watandaşlarymyzyň 2 müň 844-siniň ysalam dünýäsiniň mukaddesliklerine zyýarat edip, haj parzlaryny berjaý etmekleri üçin ugradylmagy-da munuň aýdyň güwäsidir. Şolaryň 289-sy döwlet tarapyndan, 2 müň 555 ildeşimiz bolsa öz serişdeleriniň hasabyna iberilenlerdir.

SOCAR bilen german kompaniýasy gaz satyn almak boýunça 10 ýyllyk şertnama baglaşdy

Germaniýanyň SEFE (Securing Energy for Europe) kompaniýasy Azerbaýjanyň “SOCAR” döwlet gaz kompaniýasy bilen 10 ýyllyk gaz satyn almak baradaky şertnama gol çekdi. Tebigy gaz 2025-nji ýylda iberilip başlanar.

Bu barada SOCAR-yň habaryna salgylanyp “Report” agentligi habar berýär.

“Ýyllyk möçber kem-kemden 15 terawatt-sagada (TWS) çenli artdyrylar, bu bolsa takmy-



nan 1,5 milliard kub metre deňdir. Bu hyzmatdaşlyk önümligi we gaz kompressory ýaly infrastruktura maýa goýumlaryny goldar, Ýewropa akýan tebigy gazynyň mçberini artdyryr” diýlip, metbugat beýannamasynda aýdylýar.

“Bu hyzmatdaşlygyň netijesinde, Ýewropa ulý müçberde gaz iberiljek täze ugur döredilýär. Munuň özi tebigy gazynyň diwersifikasiýalaşdyrmagyna getirer we sarp edijileriň üpjünçilik howpsuzlygyny ýokarlandyryr” diýip, SEFE-niň ýolbaşçysy Egbert Lege aýtdy.

“SOCAR infrastruktura we önümlilik mümkinçiliklerine maýa goýmaga ygrarly bolmagynda galýar, hyzmatdaşlarymyza ygtybarly we üznüksiz energiýa üpjünçiligini üpjün edýär” diýip, SOCAR-nyň ýolbaşçysy Rowşen Najaf belläp geçdi.

Özbeigistanyň Prezidenti Türkmenistanyň wise-premyerini kabul etdi

Daşkent halkara maýa goýum forumynyň çäginde Özbeigistan Respublikasynyň Prezidenti Şawkat Mirziýoýew Türkmenistan Ministrler Kabinetiniň Başlygynyň orunbasary Nökerguly Atagulyýewi kabul etdi. Bu barada özbek Lideriniň metbugat gullugy habar berdi.

Duşuşygyň başynda wise-premyer Türkmenistanyň Prezidenti Serdar Berdimuhamedowyň hem-de türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň Özbeigistanyň Prezidentine iberen mähirli salamyny hem-de iň gowy arzuwlaryny ýetirdi.

Duşuşygyň çäklerinde iki ýurduň arasyndaky dostluk, hoşniýetlilik we strategiki hyzmatdaşlygy mundaň beýläk-de ösdürmek hem-de berkitmek bilen baglanyşykly häzirkä me-

seleler ara alnyp maslahatlaşyldy.

Söwda-ykdysady, ulag-aragatnaşyk, energetika, suw hojalygy ýaly ugurlarda giň gerimli hyzmatdaşlygyň täze gün tertibiniň döredilmegine we ykdysadyýetiň



dürlü pudaklarynda hyzmatdaşlygy pugtalandyrmaga aýratyn üns berildi.

Ýakynda geçiriljek sebitara forumyna, şeýle hem bilelikdäki işewürlük we medeni çäreler eýkjam taýýarlyk görmegiň ähmiýeti nygtaldy.

"Turkmentextile Expo-2025": ýerli we halkara moda görkezilişi

Aşgabatda geçirilýän “Turkmentextile Expo-2025” halkara sergisiniň çäklerinde ýerli hem-de halkara moda görkezilişigine badalga berildi.

Tomaşaçylar türkmen brendleriniň egin-eşik kolleksiyalaryny, şeýle hem Fransiýadan, Italiýadan, Gazagystandan, Singapurdan, Beýik Britaniýadan, Hindistandan, Özbeigistandan we Niderlanddan gelen daşary ýurtly moda dizaýnerleriniň kolleksiyalary bilen tanyşmak mümkinçiligine eýe bolýarlar.

Moda görkeziliş maksatnamasy Aşgabadlyň Modalar öýüne wekilçilik edýän türkmen brendi “Miras” kolleksiyalary bilen başlady. Brend ulular we çagalar üçin niýetlenen milli köýnekleriň we egin-eşikleriň modellerini görkezdi.


Soňra maksatnama gündogardan ruhlanan ajaýyp aşgamlı lybaslaryny hödürän “Mad Mood Milano” moda öýüniň işleri bilen dowam etdi.

Gazagystanyň “Aspar” brendi Gündogar bilen Ýewropanyň medeniýetleriniň birleşmeginde döre-



dilen kolleksiyasyny tomaşaçylara hödürledi. Fransiýadan gelen dizaýner Gowher Pirkuliyewa-Guwerne türkmen milli lybasynda täzeçe çemeleşmäni görkezdi, onuň sazlaşygyny we dinamikasyny nygtady.

Moda görkezilişiniň estafetasyny “Haýden Ng”



dowam etdirdi – ol nusgawy çyzykly leopard nagşlary bilen utgaşdyrylan egin-eşiklerini görkezdi.

Özbeigistanyň “Silk Vats” brendi tebigy güpekdən tikilen lybaslaryny görkezdi, olarda gündogarly nagşlar bilen häzirkä zaman moda akymly utgaşdyryldy.

Türkmenistan “Merkezi Aziýa – Hindistan” dialogynyň duşuşygyna gatnaşdy

● Türkmenistanyň daşary işler ministri Raşid Meredow “Merkezi Aziýa – Hindistan” dialogynyň 4-nji ministrler duşuşygyna gatnaşdy.

Duşuşykda Merkezi Aziýa ýurtlary bilen Hindistan Respublikasynyň arasyndaky hyzmatdaşlygyň esasy ugurlary ara alnyp maslahatlaşyldy, ulag we logistika, sebit hyzmatdaşlygy, terrorçylyga garşy göreş we önümleriň tehnologiýalary ösdürmek ýaly ugurlar boýunça pikir alyşyldy.

Merkezi Aziýa sebitinde bilelikdäki taslamalaryň durmuşa geçirilmegine aýratyn üns berildi we “Merkezi Aziýa-Hindistan” dialogynyň ileri tutulýan ugurlary kesgittildi.

Forumyň jemleri boýunça daşary syýasat edaralarynyň ýolbaşçylary tarapyndan bilelikdäki beýannama kabul edildi, onda “Merkezi Aziýa – Hindistan” formatynyň çäginde köptaraplaýyn hyzmatdaşlygy çuňlaşdyrmak baradaky umumy garaýyşlar beýan edildi.

Hindistanyň ilaty 1,5 milliarda golaýlady


● Birleşen Milletler Guramasynyň Ilat Gaznasynyň (UNFPA) hasabatyna görä, Hindistanyň ilaty 1,5 milliard adama golaýlady we geljekde ýene 200 million artar. “Hindistan häzirkki wagtda 1,5 milliard ilaty bilen dünýäde iň köp ilatly ýurtdyr. Bu görkezijiniň 1,7 milliarda ýetmegine garaşylýar” diýlip, hasabat belenilip geçirilýär.

Resminamada ortaça bir hindi zenanyň iki çaga dogurýandygy belenilýär. Dünýä ilaty,




halkara guramanyň çaklamalaryna görä, 2080-nji ýyllaryň ortalarynda 10,3 milliard adama ýeter.

Aziýa Kubogy-2027: Türkmenistan Tailandy 3:1 hasabynda ýeňdi



● Türkmenistanyň futbol boýunça milli ýygynyň Aziýa Kubogy-2027-niň saýlama tapgyrynda Tailandyň ýygynyň topary bilen duşuşygy. “D” toparçasyndaky «Aşgabat» köpugurly stadionynda geçirilen duşuşykda Türkmenistanyň ýygynyň Tailandyň ýygynyň 3:1 hasabynda ýeňdi. Turuwbaşdan gowy oýun görkezýän Türkmenistanyň milli ýygynyň duşuşygynyň 1-nji minutunda Mihail Titow bilen öňe saýlandy. Garşy toparyň futbolçysy Supacai Caïded 35-nji minutda hasaby 1:1 ýetirdi.

Bu goldan 2 minutdan soňra, ýagny 37-nji minutda Yhlas Sapparmämmedow Türkmenistanyň



ýygynyň 2:1 hasabynda öňe geçirdi. Tailandyň ýygynyň garanynda, ýeňiş üçin has köp yhlas eden Türkmenistanyň ýygynyň 66-njy minutda Meňkan Saparow bilen hasaby 3:1-e ýetirdi. Şeýlelikde, Türkmenistanyň ýygynyň

sy 3:1 hasabynda ynamly ýeňiş gazanyp, geçiren 2 oýnunda hem ýeňiş gazanyp, 6 utuk jemledi. Saýlama oýunlaryň birinji tapgyrynda Türkmenistanyň milli ýygynyň topary myhmançylykda Hytaý Teýpeýiniň milli ýygynyň myhmançylykda 2:1 hasabynda ýeňişe sezewar edipdi.

Röwşen Meredowyň tällim berýän Türkmenistanyň ýygynyň topary saýlama oýunlaryň çäklerinde 6 duşuşyk geçirer: 2025-nji ýylda 5 we 2026-njy ýylyň martynda 1 oýun oýnar.

Saýlama oýunlaryň çäginde 6 toparçanyň ýeňijileri Saud Arabystanynda geçiriljek Aziýa-2027 Kubogynyň jemleýji tapgyryna gatnaşmak üçin ýollanma alarlar.



Ronaldoly Portugaliýa Milletler ligasynyň kubogyny gazandy

● Kristiano Ronaldoly Portugaliýanyň milli ýygynyň Milletler ligasynyň final duşuşygunda Ispaniýanyň ýygynyň üstün çykyşy, 2-nji gezek bu kubogyň eýesi boldy. Duşuşyk Germaniýanyň Mýunhen şäherinde geçirildi.


Final duşuşygynyň esasy we goşmaça wagtlary 2:2 hasabyn-da tamamlandy. Ispaniýanyň ýygynyň Martin Subimndi we Mikel Ojarsabal tapawutlandy. Portugaliýanyň ýygynyň düzüminde bolsa, Nunu Mendes



we Kristiano Ronaldo derweze gol gönükdirdiler. Şeýlelikde, 2019-njy ýyldan bäri geçirilip gelinýän Milletler ligasynyň ýaryşynda Portugaliýanyň ýygynyň 2-nji gezek bu kubogy gazandy. Portugallar ilkinji bolup, ýagny 2019-njy ýylda hem bu kubogyň eýesi bolupdy. Ispan milli ýygynyň 3-nji gezek bu ýaryşyň final duşuşygunda ýeňişe sezewar bolýar. Ispanlar 2021-nji ýylda Fransiýadan, 2023-nji ýylda Horwatiýadan ýeňlipdi.

Braziliýa 23-nji, Ekwador 5-nji gezek dünýä çempionatyna gatnaşar

● 2026-njy ýylda 3 döwletde – ABŞ-da, Meksikada we Kanadada geçiriljek futbol boýunça dünýä çempionatyna gatnaşjak milli ýygynyň kem-kemden belli bolup başlady.



Günorta amerika sebitinde saýlama oýunlarynyň tamamlanmagyna 2 tapgyr galanda ozal gatnaşmak hukugyna eýe bolan Argentinadan soňra Braziliýa bilen Ekwador hem dünýä çempionatyna gatnaşar.

Braziliýa häzirkki wagta çenli ähli dünýä çempionatlaryna gatnaşan ýeke-täk milli ýygynydyr. Bu gezekki 23-nji bolar.

Şeýle hem bu sebitden Ekwador hem 5-nji gezek futbol dünýäsiniň iň uly ýaryşyna gatnaşmak hukugyna mynasyp boldy.

DÜNYÄ ÇEMPIONATYNA GATNAŞMAK HUKUGYNA EÝE BOLAN DÖWLETLER:
Ýer eýeleri: ABŞ, Kanada, Meksika
Aziýa: ýaponiýa, Eýran, Özbegistan, Iordaniýa

Okeaniýa: Täze Zelandiýa, Awstraliýa
Günorta Amerika: Argentina, Braziliýa, Ekwador

Taryhy gün: Özbegistan futbol boýunça dünýä çempionatyna gatnaşar

● Özbegistanyň futbol boýunça milli ýygynyň taryhynda ilkinji gezek futbol boýunça dünýä çempionatyna çykyş etmek hukugyna eýe boldy. Aziýanyň Futbol Konfederasiýasynyň düzüminde çykyş edýän Özbegistanyň milli ýygynyň 2026-njy ýylda geçiriljek dünýä çempionatyna gatnaşmak üçin saýlama tapgyrynda güýç synanyşdy.

“A” toparçada çykyş eden Özbegistanyň milli ýygynyň Eýranyň ýygynyň soňra bu toparçadan gönüden-göni dünýä çempionatyna gatnaşmaga hukuk alan ýygynyň boldy. Toparçanyň 9-njy tapgyrynda Birleşen Arap Emirlikleri bilen myhmançylykda duşuşan Özbegistanyň milli ýygynyň 0:0 hasabynda deňme-deň oýnap, utuklarynyň sanyny 18-e ýetirdi. Toparçadaky 3-nji orundaky BAE-niň bolsa, 14 utugy bar.

Toparçada diňe bir duşuşyk galdy. 10-njy



ýylda Özbegistan öz meýdançasynyda Katary kabul eder. Bu toparçada birinji orny 20 utuk bilen Eýranyň ýygynyň eýeleýär.

Eýran bilen bir hatarda Yaponiýa, Täze Zelandiýa we Argentina 2026-njy ýylda geçiriljek dünýä çempionatyna gatnaşmak hukugyna eýe bolupdy. Özbegistanyň milli ýygynyň ilkinji duşuşygyny 1992-nji ýylda geçirdi we 1994-nji ýylda Aziýanyň Futbol Konfederasiýasynyň hem-de Halkara Futbol Federasiýasynyň agzalygyna goşuldy.

Şeýlelikde, Merkezi Aziýada dünýä çempionatyna gatnaşmak hukugyna ilkinji bolup, Özbegistan eýe boldy.


2026-njy ýylda dünýä çempionaty 11-nji iýun-19-njy iýul aralygynda ABŞ, Meksika we Kanada döwletlerinde geçiriler.

Ýamal dünýäniň iň gymmat futbolçysy boldy

● Ispaniýanyň milli ýygynyň hem-de “Barselona” toparynyň futbolçysy Lamin Ýamal dünýäniň iň gymmat futbolçysy boldy. Bu barada “Transfermarkt” neşiri habar berýär.

17 ýaşly futbolçynyň bazar bahasy 200 million ýewro deň boldy. Şeýle hem ilkinji 5-lige “Real Madrid” toparynyň iňlis ýarymgoragçysy Jud Bellingem (180 mln), “Mançester Siti” toparynyň norwegiýaly hüjümçisi Erling Holand (180 mln), “Real Madrid” toparynyň hüjümçileri Kilian Mbappe (180 mln) we Winisius (170 mln) girdi.

Ýamal “Barselona” toparynyň ýetmişdiren futbolçysydyr. Ol bu topary bilen 2024/25-nji möwsümde Ispaniýanyň çempiony boldy, Ispaniýanyň Kubogyny we Superkubogyny gazandy. Ol möwsümde 55 duşuşykda oýnap, 18 gol geçirdi.



Hytaýyň Başlygy Gazagystana barar

● Hytaý Halk Respublikasynyň Başlygy Si Szinpin 16–17-nji iýunda Gazagystanyň Prezidenti Kasym-Žomart Tokaýewiň çakylygy boýunça Gazagystana sapar bilen barýp görer.

Bu barada Gazagystanyň Prezidentiniň metbugat gullugy habar berdi.

Saparyň çäklerinde ýokary derejede ikitaraplaýyn duşuşyk meýilleşdirilýär, duşuşykda gazak-hytaý giň gerimli strategik hyzmatdaşlygyny mundan beýläk-de ösdürmegiň meseleleri ara alnyp maslahatlaşylar.

“Astana 17-nji iýunda sebitdäki döwlet ýolbaşçylarynyň gatnaşmagynda “Merkezi Aziýa – Hytaý” ikinji sammiti geçiriler” diýlip habarda aýdylýar.



“Merkezi Aziýa – Hytaý” sammiti Astanada geçiriler

● “Merkezi Aziýa – Hytaý” sammiti 16–17-nji iýunda Astana şäherinde geçiriler.

Bu barada Gazagystanyň Energetika ministrliginiň metbugat gullugyna salgylanyp, “Report” agentliginiň Gazagystandaky bölümi habar berýär.

Sammitiň çäklerinde Gazagystan bilen Hytaýyň kompaniýalarynyň arasynda maýa goýum taslamalaryny durmuşa geçirmek boýunça resminamalaryň gol çekilmegi göz öňünde tutulýar.